

இலங்கை பெற்றோலியக் கூட்டுத்தாபனம் (சீபீசீ) மற்றும் அதன் துணைக் கம்-2013

இலங்கை பெற்றோலியக் கூட்டுத்தாபனம் (சீபீசீ) மற்றும் இலங்கை பெற்றோலியக் கூட்டுத்தாபனத்தினதும் அதன் துணைக் கம்பனியினதும் 2013 திசெம்பர் 31 இல் உள்ளபடியான நிதி நிலைமைக் கூற்றுக்கள் மற்றும் அத்திகதியில் முடிவடைந்த ஆண்டுக்கான விரிவான வருமானக் கூற்றுக்கள், உரிமை மூலதன மாற்றக் கூற்றுக்கள், காசுப் பாய்ச்சல் கூற்றுக்கள் மற்றும் முக்கிய கணக்கீட்டுக் கொள்கைகளையும் ஏனைய விளக்கத் தகவல்களின் பொழிப்புக்களையும் உள்ளடக்கிய 2013 திசெம்பர் 31 இல் முடிவடைந்த ஆண்டுக்கான நிதிக்கூற்றுக்களும் ஒன்றிணைந்த நிதிக்கூற்றுக்களும் 1971 இன் 38 ஆம் இலக்க நிதி அதிகாரச்சட்டத்தின் 13 (1) ஆம் பிரிவு மற்றும் 1961 ஆம் ஆண்டின் 28 ஆம் இலக்க இலங்கை பெற்றோலியக் கூட்டுத்தாபன அதிகாரச்சட்டத்தின் 31 ஆம் பிரிவுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளின் பிரகாரம் எனது பணிப்பின் கீழ் கணக்காய்வு செய்யப்பட்டன. நிதி அதிகாரச்சட்டத்தின் 14(2)(சீ) ஆம் பிரிவின் பிரகாரம் கூட்டுத்தாபனத்தின் ஆண்டறிக்கையுடன் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புகளும் இவ்வறிக்கையில் காண்பிக்கப்பட்டுள்ளன. துணைக் கம்பனியின் நிதிக்கூற்றுக்கள் உரிய துணைக் கம்பனியின் பணிப்பாளர் சபையினால் நியமிக்கப்பட்ட பொதுத் தொழிலிலுள்ள பட்டயக் கணக்காளர் நிறுவனத்தால் கணக்காய்வு செய்யப்பட்டன.

1.2 நிதிக்கூற்றுக்கள் தொடர்பில் முகாமைத்துவத்தின் பொறுப்பு

இந்நிதிக்கூற்றுக்களை இலங்கை கணக்கீட்டு நியமங்களிற்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் நிதிக்கூற்றுக்கள் மீது அபிப்பிராயம் தெரிவிப்பது எனது பொறுப்பாகும். உயர் கணக்காய்வு நிறுவனத்தின் சர்வதேச கணக்காய்வு நியமங்களைப் (ISSAI 1000 - 1810) பின்பற்றி இலங்கை கணக்காய்வு நியமங்களுக்கு இணங்க எனது கணக்காய்வினை நான் மேற்கொண்டேன். ஒழுக்க நெறி வேண்டுதல்களுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களில் உள்ள தொகைகளினையும் வெளிப்படுத்தல்களையும் பற்றியகணக்காய்வுச் சான்றுகளை பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் சபையின் நிதிக்கூற்றுக்களைத் தயாரித்தல் மற்றும் நியாயமாக சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்திற் கொள்கின்றாரேயன்றி சபையின் உள்ளகக் கட்டுப்பாடுகளின் வினைத்திறன் மீது அபிப்பிராயம் தெரிவிக்கும் நோக்கத்திற்காக கருத்திற்கொள்ளவில்லை. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஓட்டு மொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) மற்றும் (4) ஆம் உபபிரிவுகள் கணக்காய்வின் நோக்கெல்லையையும் அளவையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமையதிபதிக்கு வழங்குகின்றன.

எனது முனைப்பழியுள்ள கணக்காய்வு அபிப்பிராயத்திற்கான அடிப்படை ஒன்றினை வழங்குவதற்குபோதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

1.4 முனைப்பழியுள்ள கணக்காய்வு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகக்கப்படுகின்றது.

2. நிதிக் கூற்றுக்கள்

2.1 முனைப்பழியுள்ள அபிப்பிராயம்

(அ) முனைப்பழியுள்ள அபிப்பிராயம் - கூட்டுத்தாபனம்

இந்த அறிக்கையின் 2.2.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து இலங்கை பெற்றோலியக் கூட்டுத்தாபனத்தின் 2013 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை கணக்கீட்டு நியமங்களிற்கு இணங்க நிதிக் கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

(ஆ) முனைப்பழியுள்ள அபிப்பிராயம் - தொகுதி

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து இலங்கை பெற்றோலியக் கூட்டுத்தாபனத்தினதும் அதன் துணைக் கம்பனியினதும் 2013 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை கணக்கீட்டு நியமங்களிற்கு இணங்க ஒன்றிணைந்த நிதிக் கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

2.2 நிதிக் கூற்றுக்கள் மீதான கருத்துரைகள்

2.2.1 தொகுதியின் நிதிக் கூற்றுக்கள்

பின்வரும் அவதானிப்புகள் மேற்கொள்ளப்படுகின்றன.

(அ) பங்குகளில் மூன்றில் இரண்டினை வைத்துள்ள கூட்டுத்தாபனத்தின் துணைக் கம்பனியான வரையறுத்த சிலோன் பெற்றோலியம் ஸ்டோரேஜ் ரேமினல் (சீபீஎஸ்ரீஎல்) கம்பனியின் கணக்காய்வாளர் பின்வரும் விடயங்களின் அடிப்படையில் 2013 ஆம் ஆண்டிற்கான நிதிக் கூற்றுக்கள் மீது முனைப்பழியுள்ள அபிப்பிராயத்தினை தெரிவித்திருந்தனர்.

(i) 2008 முதல் நிலுவையாகவுள்ள முறையே ரூபா 1,065,397,574 மற்றும் ரூபா 120,238,623 தொகையான மிகை இறங்குதுறைக் கட்டணங்கள் கூட்டுத்தாபனத்திற்கும் லங்கா இந்தியன் ஓயில் கம்பனிக்கும் (எல்ஐஓசீ) மீளளிக்கப்பட வேண்டிய போதிலும், இத் தொகைகளை தீர்ப்பதற்கு எவ்வித நடவடிக்கைகளும் எடுக்கப்பட்டிருக்கவில்லை.

(ii) கூட்டுத்தாபனத்திடமிருந்தும் எல்ஐஓசீ இடமிருந்தும் கிடைத்திருந்த தொடர்புடைய தரப்பினர் உறுதிப்படுத்தல்கள் பேரேட்டில் காட்டப்பட்டுள்ள தொகைகளுடன் இணங்கியிருக்கவில்லை. அத்துடன்,

கூட்டுத்தாபனத்திடமிருந்தும் எல்ஐஓசீ இடமிருந்தும் பெறப்பட வேண்டிய ரூபா 221.34 மில்லியன் மற்றும் ரூபா 3.35 மில்லியன் மறுக்கப்பட்டிருந்தன.

- (ஆ) 2013 திசம்பர் 31 இல் உள்ளவாறு ஒரு ஆண்டிற்கும் மேலாக வியாபார மற்றும் ஏனைய பெறவேண்டியவையின் கீழ் உள்ளடங்கியிருந்த துணைக் கம்பனியிடமிருந்து பெறப்பட வேண்டிய ரூபா 461,046,341 தொகை, ஒன்றிணைப்பின் போது நீக்கப்பட்டிராமையின் விளைவாக தொகுதியின் நிதிக்கூற்றுக்களில் ஒரு ஆண்டிற்கும் மேலாக காண்பிக்கப்பட்டுள்ள வியாபார மற்றும் ஏனைய பெறுவனவுகள் அத் தொகையால் அதிகரித்துக் காட்டப்பட்டிருந்தது.

2.2.2 கூட்டுத்தாபனத்தின் நிதிக்கூற்றுக்கள்

2.2.2.1 கூட்டுத்தாபனத்தின் தொடர்ந்தியங்கும் எண்ணக்கரு

2013 ஆம் ஆண்டிற்காக கூட்டுத்தாபனம் ரூபா 7,984 மில்லியன் தேறிய நட்டத்தினை ஈட்டியிருந்ததுடன் மீளாய்வாண்டின் இறுதியில் உள்ளவாறு ரூபா 236,529 மில்லியன் எதிர்மறையான தேறிய சொத்து நிலையைக் கொண்டிருந்த விடயத்தின் மீது எனது கவனம் திரும்பியிருந்ததுடன் மேலும், “இடர் குறைப்பு” (ஹெட்ஜிங்) கொடுக்கல்வாங்கல் மீது கூட்டுத்தாபனத்தால் 2012 இல் தாங்கிக்கொள்ளப்பட்ட நட்டங்களின் எதிர்மறையான தாக்கம் ஆண்டிற்கான கூட்டுத்தாபனத்தின் நட்டத்தை அதிகரிப்பதற்கு காரணமாகியது. மீளாய்வாண்டிற்கான தேறிய நட்டம் முன்னைய ஆண்டின் ரூபா 97,308 மில்லியன் தேறிய நட்டத்துடன் ஒப்பிடுகையில் ரூபா 7,984 மில்லியன் வரை குறைவடைந்திருந்த போதிலும், 2008 முதல் ஏற்பட்ட பாரிய நட்டத்தின் விளைவாக கூட்டுத்தாபனத்தின் தேறிய சொத்து நிலைமை மேலும் தேய்வடைந்திருந்தது. ஆகையால் இலங்கை அரசாங்கத்தின் உதவியின்றி கூட்டுத்தாபனத்தின் தொடர்ந்தியங்கும் இயலுமை ஐயத்திற்குரியதாகும்.

2.2.2.2 இலங்கை கணக்கீட்டு நியமங்களுடன் (எஸ்கேஏஎஸ்) இணக்கமின்மைகள்

பின்வரும் அவதானிப்புகள் மேற்கொள்ளப்படுகின்றன.

- (அ) 2012 சனவரி 01 இற்கு முன்னர் பிரயோகிக்கப்பட்ட முன்னைய இலங்கை கணக்கீட்டு நியமங்களின் படி (எஸ்கேஏஎஸ்) குழு சீபீஎஸ்ரீஎல் (துணைக்கம்பனி) இனை கையேற்றலின் மீதான இலாபத்தினை இலாபம் அல்லது நட்டத்தில் உடனடியாக அங்கீகரித்தல் வேண்டும். இருப்பினும், வணிகக் கையேற்றலுடன் தொடர்புடைய ரூபா 2,485.6 மில்லியன் இலாபம் இலங்கை கணக்கீட்டு நியமங்களின் பிரகாரம் இலாபத்தில் அல்லது நட்டத்தில் அங்கீகரிக்கப்படாதிருந்ததுடன் மாறாக 2010 ஆம் ஆண்டிலிருந்து தொடர்ச்சியாக குழுவின் நிதி நிலைமைக்கூற்றில் ஒன்றிணைத்தலின் மீதான ஒதுக்கமாக காண்பிக்கப்பட்டிருந்தது.

- (ஆ) நிதிக்கூற்றுக்களில் விதந்துரைக்கப்பட்ட 3.2 ஆம் இலக்க கணக்கீட்டுக் கொள்கையின் படி, சிறிய மற்றும் நடுத்தர அளவு முயற்சிகளுக்கு மாத்திரம் பயன்படுத்துவதற்கு அனுமதிக்கப்பட்டுள்ள இலங்கை பட்டயக் கணக்கறிஞர் நிறுவனத்தினால் வழங்கப்பட்ட மென்பொருளைப் பயன்படுத்தி எதிர்வுகூறப்பட்ட அலகுச் செலவிடல் முறையினைப் பிரயோகித்து கூட்டுத்தாபனம் ஓய்வூதிய நலன்களை கணிப்பிட்டிருந்தது. அதன்படி, எஸ்கேஏஎஸ் 19 - ஊழியர் நலன்கள் இன் பிரகாரம் பணிக்கொடை ஏற்பாட்டுத் தேவைப்பாடு பின்பற்றப்பட்டிருக்கவில்லை.

- (இ) கிடைக்கக்கூடியதாகவிருந்த தகவல்களின் படி, மீளாய்வாண்டில் இறுதியில் 216 தீர்வு காணப்படாத நீதிமன்ற வழக்குகள் காணப்பட்டதுடன், அவற்றில் ரூபா

36,948,819, யூஎஸ்டொலர் 13,309,645 மற்றும் ஜீவீபீ 90,812 எதிர்பார்க்கப்பட்ட தொகைகளுடன் கூடிய 112 வழக்குகள் கூட்டுத்தாபனத்திற்கு எதிரானதாகவும் 18 வழக்குகள் ரூபா 5,643,991,774 யூஎஸ்டொலர் 5,175,203 மற்றும் ஜீவீபீ 13,901 எதிர்பார்க்கப்பட்ட தொகைகளுடன் கூட்டுத்தாபனத்தினால் தொடரப்பட்டவையாகவும் காணப்பட்டன. அத்துடன் மேற்படி 216 நீதிமன்ற வழக்குகளில் 189 வழக்குகள் இவ் அறிக்கைத் திகதி வரை தீர்க்கப்பட்டிருக்கவில்லை. இருப்பினும் வெளியாருக்கு எதிராக கூட்டுத்தாபனத்தினால் தொடரப்பட்டிருந்த மூன்று (03) வழக்குகள் மாத்திரம் நிதிக்கூற்றுக்களின் கணக்கீட்டுக் கொள்கைகளின் கீழ் வெளிப்படுத்தப்பட்டிருந்தன. ஆகையால், மீளாய்வாண்டின் இறுதியில் உள்ளவாறு பொருத்தமான ஏற்பாடொன்று அல்லது சட்டரீதியான கடப்பாடுகளுக்கான வெளிப்படுத்தல்கள் எல்கேஏஎஸ் 37 - ஏற்பாடுகள், நிகழ்த்தக்க பொறுப்புக்கள் மற்றும் நிகழ்த்தக்க சொத்துக்கள் இனால் வேண்டப்பட்டவாறு நிதிக்கூற்றுக்களில் மேற்கொள்ளப்பட்டிருக்கவில்லை.

2.2.2.3 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

- (அ) நிதிக்கூற்றுக்களில் வேறுபடுத்திக் காண்பிக்கப்படாத மற்றும் பிளாற்றினம் இருப்புக்களின் முன்னர் விலைமதிப்புச் செய்யப்பட்ட மீதிக்கு பொருத்தமற்ற சீராக்கல்களை மேற்கொண்டு பிளாற்றினம் இருப்பை விலைமதிப்பிடுவதற்கான கணக்கீட்டுக் கொள்கையினை கூட்டுத்தாபனத்தினால் மாற்றியமை காரணமாக சுத்திகரிப்பு ஆலையின் தளப் பகுதியின் முக்கிய கூறொன்றான புதிய வடிகட்டுதல்களை தயாரிப்பதற்கு பயன்படுத்தப்படும் பிளாற்றினம் இருப்பு (அதிக பெறுமதியுடைய உலோகம்) 2013 திசெம்பர் 31 இல் உள்ளவாறு ரூபா 21,463,682 மறை (செலவு) மீதியை பிரதிநிதித்துவப்படுத்தியது. ஆகையால், நிதிக்கூற்றுக்களில் காண்பிக்கப்பட்டிருந்த ஆண்டிறுதி மீதி நியாயமாக காண்பிக்கப்படாததுடன் கணக்காய்விற்கு தகவல்கள் கிடைக்கப்பெறாமையே காரணமாக உண்மையான தாக்கத்தினை நிச்சயிக்க முடியவில்லை.
- (ஆ) எல்ஐஓசீ இற்குச் சொந்தமான ரூபா 7,346,782 தொகையான எண்ணெய் இருப்பை கூட்டுத்தாபனம் பயன்படுத்தியிருந்ததுடன் அது மீளாய்வாண்டின் இறுதியில் உள்ளவாறான ஏனைய பெறவேண்டியவைகளிலிருந்து கழிக்கப்பட்டிருந்தது. அதன் விளைவாக, நிதிக்கூற்றுக்களில் காண்பிக்கப்பட்டிருந்த ஏனைய பெறவேண்டியவையும் எண்ணெய் இருப்பு மீதியும் அத் தொகையால் குறைத்துக் கூறப்பட்டிருந்தது.
- (இ) கூட்டுத்தாபன “இடர் குறைப்பு” (ஹெட்ஜிங்) கொடுக்கல்வாங்களிற்காக ஏற்பட்ட செலவினம் தொடர்பில் இலங்கை மத்திய வங்கிக்கு (சீபீஎஸ்எல்) செலுத்தவேண்டிய ரூபா 383,114,031 தொகை மற்றும் கூட்டுத்தாபன ஊழியர்களுக்குச் செலுத்த வேண்டிய ரூபா 3,565,829 சம்பளம் என்பன பொருத்தமற்ற விதத்தில் தொடர்புடைய தரப்பினர்களிற்குச் செலுத்த வேண்டிய தொகையின் கீழ் உள்ளடக்கப்பட்டிருந்தன. மேலும், “இடர் குறைப்பு” கொடுக்கல் வாங்கல்களிற்காக சீபீஎஸ்எல் இற்கு மீள்நிரப்பல் செய்யப்பட்ட சட்டக் கட்டணமான ரூபா 50 மில்லியன் தொகை சீபீஎஸ்எல் செலுத்த வேண்டிய கணக்கிற்கு தாக்கல் செய்யப்படாது மீளாய்வாண்டிற்கான சட்டக் கட்டணமாக பிழையாக கணக்கீடு செய்யப்பட்டிருந்தது. அதன் விளைவாக, சீபீஎஸ்எல் செலுத்த வேண்டிய கணக்கும் நிதிக்கூற்றுக்களில் காண்பிக்கப்பட்டுள்ள சட்டக் கட்டணமும் அத்தொகையால் அதிகரித்துக் காட்டப்பட்டிருந்தது.
- (ஈ) துணைக்கம்பனியிடமிருந்து பெறப்பட வேண்டிய ரூபா 875 மில்லியன் தொகையான பங்கிலாபம் கூட்டுத்தாபனத்தின் கணக்குகளிற்கு எடுக்கப்படாதிருந்ததுடன் அதன் காரணமாக ஒன்றிணைத்தலின் போதும் அது கருத்திற்கொள்ளப்பட்டிருக்கவில்லை.

(உ) இலங்கை மின்சார சபையிடமிருந்து (சீஈபீ) பெறவேண்டியதாக கூட்டுத்தாபனத்தின் நிதிக்கூற்றுக்களில் காண்பிக்கப்பட்டிருந்த நிலுவையான மீதிக்கும் கூட்டுத்தாபனத்திற்குச் செலுத்த வேண்டியதாக சீஈபீ இன் நிதிக்கூற்றுக்களில் காண்பிக்கப்பட்டிருந்த ஒத்த தொகைக்குமிடையே ரூபா 796 மில்லியன் வேறுபாடொன்று அவதானிக்கப்பட்டது. இருப்பினும், மேற்படி தொகையில் உள்ளடங்கியிருந்த கொடுப்பனவு தாமதத்தின் வட்டியாக விதிக்கப்பட்ட ரூபா 766 மில்லியன் தொகையை சீஈபீ மறுத்திருந்ததுடன் அந்த மறுப்பினை கருத்திற்கொள்ளாது கூட்டுத்தாபனம் அதனை பெறுவனவாக கணக்கீடு செய்திருந்தது.

2.2.2.4 கணக்கிணக்கம் செய்யப்படாத வேறுபாடுகள்

பின்வரும் கணக்கிணக்கம் செய்யப்படாத வேறுபாடுகள் அவதானிக்கப்பட்டன.

(அ) 2012 மற்றும் 2013 திசெம்பர் 31 இல் முடிவடைந்த ஆண்டிற்காக கூட்டுத்தாபனத்தின் நிதிக்கூற்றுக்களில் காண்பிக்கப்பட்டிருந்த தொடர்புடைய தரப்பு மீதிக்கும் துணைக் கம்பனியின் நிதிக்கூற்றுக்களில் காண்பிக்கப்பட்டிருந்த அதனையொத்த மீதிக்குமிடையே முறையே ரூபா 2,196.19 மில்லியன் மற்றும் ரூபா 3,371.95 மில்லியன் வேறுபாடுகள் அவதானிக்கப்பட்டன.

அவ்வாறே, எண்ணைக் களஞ்சியப்படுத்தல் மற்றும் விநியோக சேவைகள் தொடர்பில் முறையே 2012 மற்றும் 2013 திசெம்பர் 31 இல் முடிவுற்ற ஆண்டுகளிற்காக கூட்டுத்தாபனத்தினதும் துணைக் கம்பனியினதும் நிதிக்கூற்றுக்களிற்கிடையே ரூபா 2,297.82 மில்லியன் மற்றும் ரூபா 652.28 மில்லியன் வேறுபாடுகள் அவதானிக்கப்பட்டன.

(ஆ) 2013 திசெம்பர் 31 இல் உள்ளவாறான இலங்கை வங்கியினதும் மக்கள் வங்கியினதும் நிதிக்கூற்றுக்களில் காண்பிக்கப்பட்டுள்ள மீதிகள் கூட்டுத்தாபனத்தின் நிதிக்கூற்றுக்களில் காண்பிக்கப்பட்டுள்ள நேரொத்த மீதிகளுடன் இணங்கியிருக்கவில்லை. அதன்படி, அந்த நிதிக்கூற்றுக்களுக்கிடையே முறையே ரூபா 1,202 மில்லியன் மற்றும் ரூபா 34 மில்லியன் வேறுபாடுகள் அவதானிக்கப்பட்டன.

2.2.2.5 கிடைக்க வேண்டிய மற்றும் கொடுக்க வேண்டிய கணக்குகள்

அரசாங்க நிறுவனங்களிடமிருந்தும் தனியார் நிறுவனங்களிடமிருந்தும் பெறப்பட வேண்டிய முறையே ரூபா 15,415,734,805 மற்றும் ரூபா 37,773,941,383 அடங்கலாக 2013 திசெம்பர் 31 இல் உள்ளவாறான மொத்த வியாபார பெறவேண்டியவை ரூபா 53,189,676,188 ஆகக் காணப்பட்டதுடன் அதில் ரூபா 339,877,818 தொகை 02 ஆண்டுகளிற்கும் மேலாக நிலுவையாக காணப்பட்டது.

முன்னைய ஆண்டுடன் ஒப்பிடப்பட்டு 2013 திசெம்பர் 31 இல் உள்ளவாறு கூட்டுத்தாபனத்தில் நிலுவையாகவிருக்கின்ற மீதிகளின் விபரங்கள் வருமாறு.

வகை	திசெம்பர் 31 இல் உள்ளவாறு மொத்த நிலுவை	
	2013 ரூபா	2012 ரூபா
விநியோகத்தர்	1,017,123,765	947,723,789
விமானச்சேவை	34,725,218,564	29,887,871,353
மின்வலு பொறிகள்-சீஈபீ	7,154,095,254	27,823,749,142

மின்வலு பொறிகள்-தனியார்	5,412,175,605	17,064,591,449
அரசாங்க பாவனையாளர்கள்	2,617,900,530	20,776,542,402
தனியார் பாவனையாளர்கள்	1,709,489,885	574,893,541
விவசாய இரசாயனம்	23,639,740	26,534,377
உராய்வு நீக்கி	527,351,340	535,322,865
ஏனையோர்	2,681,505	74,544
மொத்தம்	53,189,676,188	97,637,303,460

இது தொடர்பில் பின்வரும் அவதானிப்புகள் மேற்கொள்ளப்படுகின்றன.

- (அ) 2013 திசெம்பர் 31 இல் உள்ளவாறான ரூபா 53,189,676,188 தொகையான மொத்த நிலுவை மீதியில் ரூபா 280,420,496 தொகை 03 ஆண்டுகளிற்கும் மேலாக நிலுவையாக காணப்பட்டதுடன் அதில் ரூபா 231,027,426 தொகையான நிலுவைகளைக் கொண்டுள்ள அநேக வாடிக்கையாளர்களிற்கு பெற்றோலிய உற்பத்திப் பொருட்கள் தொடர்ந்தும் விநியோகிக்கப்பட்டிருந்தன.
- (ஆ) எனது முன்னைய ஆண்டுகளிற்கான கணக்காய்வு அறிக்கைகளில் சுட்டிக்காட்டப்பட்டவாறு இரண்டு விமானச்சேவை வாடிக்கையாளருக்கு வங்கி உத்தரவாதத்தைப் பெற்றுக்கொள்ளாது கடன் வசதிகளை கூட்டுத்தாபனம் வழங்கியிருந்தது. இது தொடர்பில் முகாமைத்துவம் கருத்துத் தெரிவிக்கையில் “பெட்ரொனாஸ் (ஒரு விமானச்சேவை வாடிக்கையாளர்) அரசாங்கத்திற்குச் சொந்தமான ஒரு விமானச்சேவைக் கம்பனியாக இருப்பதனால் எந்தவொரு ஏய்ப்புச்செய்தலுமின்றி அதன் நிலுவைகளை தீர்க்கும் என்பதாகும்” இருப்பினும், இந்தக் கம்பனியிடமிருந்து பெறவேண்டிய ரூபா 3,603,910 தொகைக்காக மீளாய்வாண்டின் நிதிக்கூற்றுக்களில் முழுமையானதோர் ஏற்பாட்டை கூட்டுத்தாபனம் மேற்கொண்டிருந்தது.
- (இ) நான்கு விமானச்சேவை வாடிக்கையாளர்களிற்கு வங்கி உத்தரவாதத்திற்கும் மேலாக கடன் வசதிகளை வழங்கியிருந்த சந்தர்ப்பங்கள் அவதானிக்கப்பட்டன. வங்கி உத்தரவாதத்திற்கும் மேலாக வழங்கப்பட்டிருந்த கடன் வசதிகள் 50 சதவீதத்திற்கும் 121 சதவீதத்திற்கும் இடைப்பட்ட வீச்சில் காணப்பட்டது.
- (ஈ) யுத்த காலத்தில் வழங்கப்பட்டிருந்த விசேட கடன் வசதிகளின் அடிப்படையில் 5 - நாள் கடன் விநியோகத்தர் ஒருவருக்கும் முறைப்படியான அங்கீகாரமின்றி அவரால் மேற்கொள்ளப்பட்டிருந்த கோரிக்கையின் மீது மேலுமொரு 5 - நாள் கடன் விநியோகத்தருக்கும் கூட்டுத்தாபனம் விசேட கடன் வசதிகளை வழங்கியிருந்தது. அத்துடன், இக் கடன் வசதிகள் மின்சார பொறி வாடிக்கையாளர் ஒருவருக்கும் இணக்கப்பாட்டின் அடிப்படையில் விரிவுபடுத்தப்பட்டிருந்தது. இருப்பினும், தற்போது நிலவுகின்ற சுற்றாடல் மாற்றங்களைக் கருத்திற்கொள்ளாதும் தேவையான அங்கீகாரமின்றியும் நீண்ட காலமாக இக்கடன் வசதி தொடர்புபடுத்தல் கணக்காய்வில் கேள்விக்குரியாக உள்ளது. 2013 திசெம்பர் 31 இல் உள்ளவாறு இந்த வாடிக்கையாளர்களிடமிருந்து அறவிடப்படாது நிலுவையாக உள்ள மொத்தத் தொகை ரூபா 1,863.7 மில்லியனாகும்.
- (உ) 2006 ஆகஸ்ட் 08 ஆந் திகதி சபைத் தீர்மானம் மற்றும் கூட்டுத்தாபனத்தின் சிரேஷ்ட பிரதி நிதி முகாமையாளர் (வருமானம்) அவர்களின் 2008 மார்ச் 24 ஆந் திகதிய கடிதம் என்பவற்றின் பிரகாரம் வெளி நிலுவையாகவுள்ள வாடிக்கையாளர்களின் மீதிகளின் மீது ஆண்டிற்கு 24 சதவீத வட்டி தாக்கீடு செய்யப்படுதல் வேண்டும் என குறிப்பிடப்பட்டுள்ளது. இருப்பினும், கூட்டுத்தாபனத்தினால் தரவுச் செயன்முறைப்படுத்தலுக்கும் இருப்பு மட்டங்களை கண்காணிப்பதற்கும் பயன்படுத்தப்படுகின்ற துணைக்கம்பனியினால் அறிமுகப்படுத்தப்பட்டு நடைமுறைப்படுத்தப்பட்டுள்ள தொழில்முயற்சி வளத் திட்டமில் (ஈஆர்பீ) முறைமையின் முறைமைப் பிரயோகமும் உற்பத்திப்

பொருட்கள் (எஸ்ஏபீ) முறைமையும், கடன் காலப்பகுதியில் தீர்க்கப்படாதுள்ள விலைப் பட்டியல்களின் மீது வட்டிக் கட்டணத்தை கணிப்பீடு செய்வதற்கான வசதியினை வழங்குவதில்லை. ஆகையால், தீர்க்கப்படாதுள்ள விலைப்பட்டியல்கள் மீதான வட்டியினைக் கணிப்பதற்கும் எஸ்ஏபீ முறைமையினை நாளதுவரையாக்குவதற்கும் கூட்டுத்தாபனம் கைக் கணிப்பீட்டு முறையை பயன்படுத்தியிருந்தது. அதன்படி வெளிநிலுவையாகவுள்ள மீதிகளின் மீது வட்டிக் கட்டணங்களின் செம்மை மற்றும் பூரணத்தன்மையினை உறுதிப்படுத்துவதற்காக கூட்டுத்தாபனத்தினால் பொருத்தமான முறையையொன்று வடிவமைக்கப்பட்டு அமுல்படுத்தப்பட்டிருக்காமை அவதானிக்கப்பட்டது.

- (ஊ) நிலுவைகளை சேகரிப்பதன் மீது பொருத்தமான கடன் கட்டுப்பாடு இன்மையால் பெறவேண்டிய தொகையினை சேகரிக்காது காசோலை மீதான விநியோக வாடிக்கையாளர்களுக்கு (சீஓடி) வன் ரொக்க அடிப்படையில் தொடர்ந்தும் பெற்றோலிய உற்பத்திப்பொருட்கள் வழங்கப்பட்டிருந்தன. உதாரணமாக: 2013 இலும் 2012 இலும் கடன் ஏய்ப்புச்செய்திருந்த சீஓடி இனரின் பெறுமதி முறையே ரூபா 64,942,385 மற்றும் ரூபா 58,399,795 ஆகக் காணப்பட்டன. 2012 ஆம் ஆண்டின் ரூபா 1,388,713,962 பெறுமதியான 1,579 சந்தர்ப்பங்களுடன் ஒப்பிடுகையில் மிகவும் கூடிய தொகையாக கருதப்படத்தக்க ரூபா 1,413,402,939 பெறுமதியான 1,489 காசோலை மறுக்கப்பட்ட சந்தர்ப்பங்கள் 2013 இல் காணப்பட்டன. இது தொடர்பில் பொருத்தமான கட்டுப்பாடு இன்மையால், வாடிக்கையாளர்கள் அவர்களது தொழிற்பு மூலதனத்தை முகாமை செய்வதற்கு இந்த நடைமுறையை பயன்படுத்திக் கொண்டிருந்தமை வெளிப்பட்டது.
- (எ) 2013 திசம்பர் 31 இல் உள்ளவாறான ரூபா 53,189.7 மில்லியன் மொத்த வியாபார பெறவேண்டியவைகளில் 856 கடன்பட்டோர்களிடமிருந்து பெறப்பட வேண்டிய ரூபா 44,556.5 மில்லியன் தொகையினை அவர்கள் உறுதிப்படுத்தியிருக்கவில்லை. மேலும், பேரேட்டு மீதிகளுக்கும் கடன்பட்டோர்களால் உறுதிப்படுத்தப்பட்ட மீதிகளுக்குமிடையே ரூபா 821.4 மில்லியன் வேறுபாடு அவதானிக்கப்பட்டது. இருப்பினும், இந்த வேறுபாட்டிற்காக கணக்கிணக்கக் கூற்றொன்று அல்லது முகாமைத்துவ விளக்கமிளித்தல்கள் கணக்காய்விற்குச் சமர்ப்பிக்கப்பட்டிருக்கவில்லை.

2.2.2.6 “இடர் குறைத்தல்” (ஹெட்ஜிங்) கொடுக்கல் வாங்கல்கள்

இடர் குறைத்தல் கொடுக்கல்வாங்கல்களின் படி, பல்வேறு வர்த்தக வங்கிகளுடன் செய்து கொள்ளப்பட்ட இடர் குறைத்தல் ஒப்பந்தங்கள் தொடர்பான நடுவர் தீர்ப்பு செயற்பாடுகளில் கூட்டுத்தாபனம் ஒரு தரப்பாகக் கலந்துகொண்டிருந்தது. ஆகையால் தரப்பினர்களிடையே கைச்சாத்திடப்பட்டிருந்த தீர்ப்பளவு உறுதியின் கீழ் ஸ்ரான்டர்ட் சார்ட்டட் வங்கிக்கு (எஸ்சீபீ) யூஎஸ்டொலர் 60 மில்லியன் (ரூபா 7,612 மில்லியன்) தொகையினை 2013 யூன் 03 ஆந் திகதி செலுத்தியிருந்தது. கிடைக்கக் கூடியதாகவிருந்த தகவல்களின் படி சட்ட மற்றும் ஏனைய கட்டணங்களள் உள்ளடங்கலாக 2014 ஆகஸ்ட் 31 ஆந் திகதியில் உள்ளவாறு கூட்டுத்தாபனத்திற்கு ஏற்பட்டிருந்த மொத்த நடட்டம் ரூபா 9,780 மில்லியன் ஆகும்.

அத்துடன் இலங்கை அரசாங்கத்திற்கு எதிராக டச் வங்கியினால் தொடரப்பட்டிருந்த நடுவர்தீர்ப்பு விவாதங்களில் பங்குபற்றிய வெளிநாட்டு வழக்கறிஞர்களின் சேவைகளைப் பெற்றுக்கொண்டமைக்காக 2014 திசம்பர் 31 வரை இலங்கை மத்திய வங்கியினால் ரூபா 378.7 மில்லியன் தொகை செலுத்தப்பட்டிருந்தது. இருப்பினும் இந்த நிலைமையும் தொகையும் கூட்டுத்தாபனத்தின் நிதிக்கூற்றுக்களில் வெளிப்படுத்தப்பட்டிருக்கவில்லை.

2.3 சட்டங்கள், விதிகள் பிரமாணங்கள் மற்றும் முகாமைத்துவத் தீர்மானங்களுடன் இணங்காமை

பின்வரும் சட்டங்கள், விதிகள் பிரமாணங்கள் மற்றும் முகாமைத்துவத் தீர்மானங்களுடன் இணங்காமைச் சந்தர்ப்பங்கள் கணக்காய்வில் அவதானிக்கப்பட்டன.

சட்டங்கள், விதிகள் பிரமாணங்கள் மற்றும் முகாமைத்துவத் தீர்மானங்களிற்கான தொடர்பு

இணங்காமை

(அ) 2003 யூன் 02 இன் பீடி/12 ஆம் இலக்க நல்லாளுகைக்கான பொது முயற்சிகள் வழிகாட்டல்கள் மீதான பொது முயற்சிகள் திணைக்கள சுற்றுநிருபத்தின் பிரிவு 3.2

கூட்டுத்தாபனத்தின் பணிப்பாளர் சபை பெற்றோலிய தொழிற் துறையைச் சேர்ந்த ஒரு உறுப்பினரையாவது உள்ளடக்கியிருக்கவில்லை.

(ஆ) நிதி, திட்டமிடல் அமைச்சின் 1997 ஒக்தோபர் 24 ஆம் திகதிய 124 ஆம் இலக்க சுற்றுநிருபம்.

ஒரு வெற்றிடமான பதவியின் பணிகளைக் கவனிக்கும் காலம் 03 மாதங்களாக மட்டுப் படுத்தப்பட்டிருந்த போதிலும், மீளாய்வாண்டின் இறுதி வரை 02 மாதங்கள் முதல் 02 வருடங்கள் வரையான வீச்செல்லைக் காலமாக வெற்றிடமான பதவிகளிற்கான பணிகளை கவனிப்பதற்காக 16 ஊழியர்கள் நியமிக்கப்பட்டிருந்தனர்.

3. நிதி மீளாய்வு

3.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின்படி, மீளாய்வாண்டிற்கான கூட்டுத்தாபனத்தின் தொழிற்பாடுகள் விளைவித்திருந்த ரூபா 7,733 மில்லியன் வரிக்கு முன்னரான தேறிய நட்டத்தை முன்னைய ஆண்டிற்கான நேரொத்த வரிக்கு முன்னரான தேறிய நட்டமான ரூபா 89,569 மில்லியனுடன் ஒப்பிடுகையில், நிதி விளைவுகளில் ரூபா 81,836 மில்லியனான முன்னேற்றமொன்று காட்டப்படுகின்றது. இந்த முன்னேற்றத்திற்கான பிரதான காரணங்கள் பொழிப்பாக்கப்பட்டு கீழே காண்பிக்கப்பட்டுள்ளன.

விபரம்	திசெம்பர் 31 இல் முடிவடைந்த ஆண்டிற்கு		மாற்றம் சாதகமானது/(பாதகமானது)	சதவீதம்
	2013	2012		
	ரூபா மில்லியன்	ரூபா மில்லியன்	ரூபா மில்லியன்	
வருமானம்	490,381	512,910	(22,529)	(4.4)
விற்பனைக் கிரயம்	(467,638)	(573,692)	106,054	18.5
மொத்த இலாபம்/(நட்டம்)	22,743	(60,782)	83,525	137.4
ஏனைய வருமானம்	374	285	89	31.2
விற்பனை விநியோக செலவினம்	(11,965)	(12,633)	668	5.29
நிர்வாக செலவினம்	3,600	5,801	2,201	37.9

செயற்பாட்டு இலாபம்	7,552	(78,930)	86,482	109.6
நிதிக் கட்டணங்கள்	(18,540)	(18,360)	(180)	(1)
நிதி வருமானம்	3,255	7,721	(4,466)	(57.8)
வருமான வரிக்கு முந்திய நட்டம்	(7,733)	(89,569)	81,836	91.4
இடர் குறைத்தல் செலவினம்	(214)	(7,612)	7,398	97.2
ஆண்டுக்கான நட்டம்	(7,984)	(97,308)	89,324	91.8

கூட்டுத்தாபனத்தின் செயற்பாடுகள் மீளாய்வாண்டில் 4.86 இலாப எல்லையை விளைவித்திருந்தமையால் முன்னைய ஆண்டின் 10.59 சதவீத எதிர்மறையான இலாப எல்லையுடன் ஒப்பிடுகையில் நிதி விளைவுகளில் 15.45 சதவீத முன்னேற்றத்தைக் காண்பித்திருந்தது. அவ்வாறே முன்னைய ஆண்டின் ரூபா 60,782 மில்லியன் நேரொத்த மொத்த நட்டத்துடன் ஒப்பிடுகையில் மீளாய்வாண்டிற்கான மொத்த இலாபம் ரூபா 83,525 மில்லியன் அல்லது 137 சதவீதத்தால் அதிகரித்திருந்தது. பெற்றோல் (ஒக்டேன் 92 மற்றும் 95), லங்கா ஒடோ டீசல், கைத்தொழில் மண்ணெண்ணெய் போன்ற சில பெற்றோலிய உற்பத்திப் பொருட்களின் விலைகளில் ஏற்பட்ட அதிகரிப்பு மற்றும் லங்கா மண்ணெண்ணெய், லங்கா பர்னஸ் எண்ணெய் (3500), மற்றும் விமானச்சேவை டேர்பைன் எரிபொருள்-எல்ஓசீ போன்ற நட்டத்தை ஏற்படுத்தும் உற்பத்திப் பொருட்களின் விற்பனை தொகையில் ஏற்பட்ட குறைவு போன்றன கூட்டுத்தாபனத்தின் மீளாய்வாண்டிற்கான நிதி விளைவுகளின் முன்னேற்றத்திற்கு பிரதானமாக தாக்கமளித்திருந்தன.

கூட்டுத்தாபனத்தின் துணைக் கம்பனியின் தொழிற்பாடுகள் மீளாய்வாண்டில் விளைவித்திருந்த ரூபா 1,596 மில்லியன் வரிக்கு முன்னரான தேறிய இலாபத்தை முன்னைய ஆண்டிற்கான நேரொத்த வரிக்கு முன்னரான தேறிய இலாபமான ரூபா 2,193 மில்லியனுடன் ஒப்பிடுகையில், நிதி விளைவுகளில் ரூபா 597 மில்லியனான குறைவொன்று காட்டப்படுகின்றது.


3.2 பகுப்பாய்வு ரீதியான நிதி மீளாய்வு

பின்வரும் அவதானிப்புக்கள் மேற்கொள்ளப்படுகின்றன.

(அ) கூட்டுத்தாபனத்தின் மூலதனம் தேய்வடைதல்

2013 ஆம் ஆண்டிற்கும் கடந்த ஆறு ஆண்டுகளிற்குமான கூட்டுத்தாபனத்தின் தேறிய இலாபம்/(நட்டம்) மற்றும் தேறிய சொத்து நிலைமை என்பன கீழே உள்ள அட்டவணையிலும் வரைபிலும் காட்டப்பட்டுள்ளன.

ஆண்டு	தேறிய இலாபம்/(நட்டம்)	ஆண்டின் இறுதியில் உள்ளவாறு தேறிய சொத்துக்கள் நிலைமை
-----	-----	-----
	ரூபா மில்.	ரூபா மில்.
2007	3,984	13,568
2008	(14,952)	(1,416)
2009	(11,353)	(13,038)
2010	(26,923)	(39,952)
2011	(94,503)	(131,324)
2012	(97,308)	(228,545)
2013	(7,984)	(236,529)



குறைந்த எல்லை, நலிவான உற்பத்தி மற்றும் அடிக்கடி தடைப்படுதல்களுடன் கூடிய சுத்திகரிப்பு செயற்பாட்டு வினைத்திறனின்மையின் விளைவாக உள்நாட்டுக் கேள்வியை சமாளிப்பதற்காக சுத்திகரிக்கப்பட்ட பெற்றோலிய உற்பத்திப் பொருட்கள் இறக்குமதி செய்யப்படுதல், நப்தா மற்றும் பர்னஸ் எண்ணெய் 1500 ஏற்றுமதி செய்யப்படல், வரையறுத்த ஸ்ரீ லங்கன் விமானச் சேவைக்கும் மிஹின் லங்கா (தனியார்) கம்பனிக்கும் ஒப்பந்த வாடிக்கையாளர் விலையிலும் குறைவான சகாய விலையில் எரிபொருள் வழங்கப்படுதல், இடர் குறைத்தல் கொடுக்கல் வாங்கல் தொடர்பில் பெருமளவு நட்டம் ஏற்பட்டிருந்தமை, தனது எண்ணெய்ச் சிட்டைகளுக்கு நிதியளிப்பதற்காக வங்கித் துறையிலிருந்தான கூட்டுத்தாபனத்தின் கடன்பெறுதல்களின் அதிகரிப்பு, கூட்டுத்தாபனத்தின் பெற்றோலிய உற்பத்திப் பொருட்கள் கொள்வனவுச் செயன்முறையிலுள்ள வினைத்திறனின்மைகள், சீஈபீ இற்கு மானிய விலையில் சுத்திகரித்த எண்ணெயை வழங்குதல், முறையான இருப்பு மட்டங்களை பேணும் வேலைத்திட்டம், களஞ்சிய வசதிகள் போன்றன இல்லாமை காரணமாக இழப்பீடுகளைச் செலுத்துகின்றமையுமே கூட்டுத்தாபனத்தின் தொடர்ச்சியான நிதிசார் நட்டங்களுக்கும் மூலதனக் குறைவிற்கும் தாக்கமளித்துள்ள பிரதான காரணிகளாகும்.

கூட்டுத்தாபனத்தின் இந்த நிதிப் பிரச்சினைகளைத் சமாளிப்பதற்காக 2011, 2012 மற்றும் 2013 ஆம் ஆண்டுகளில் எரிபொருள் பொருட்களின் உள்நாட்டு சில்லறை விலைகள் அதிகரிக்கப்பட்டிருந்தன. அதேநேரம், மின்சார உற்பத்திக்காக இலங்கை மின்சார சபையால் பயன்படுத்தப்படுகின்ற உயர் கந்தக மற்றும் குறைக் கந்தக எரிபொருள் எண்ணெயின் விலைகள் 2013 ஏப்ரல் 01 முதல் அமுலுக்கு வரும் வகையில் முறையே ரூபா 90 மற்றும் ரூபா 100 மட்டத்தினை அடையும் வகையில் ரூபா 25 ஆல் அதிகரிக்கப்பட்டது. முன்னைய ஆண்டுடன் ஒப்பிடுகையில் 2013 ஆம் ஆண்டில் பெற்றோலிய உற்பத்திப் பொருட்களின் சில்லறை விலைகளிற்கு கூட்டுத்தாபனத்தினால் மேற்கொள்ளப்பட்டிருந்த பிரதான மாற்றங்கள் கீழே தரப்படுகின்றன.

பெற்றோலிய உற்பத்திப் பொருட்கள்	லீற்றருக்கான விலை (அமுலாகும் திகதி)		ஆண்டில் விலை அதிகரிப்பு (லீற்றரொன்றிற்கு)			
	2012 திசெ. 14	2013 பெப். 22	2012		2013	
	ரூபா	ரூபா	ரூபா	சதவீதம்	ரூபா	சதவீதம்
பெற்றோல் 95 ஓக்டேன்	167.00	170.00	12.00	7.7	3.00	1.8
பெற்றோல் 90/92 ஓக்டேன்	159.00	162.00	22.00	16.1	3.00	1.9
லங்கா ஓடோ டீசல்	115.00	121.00	31.00	36.9	6.00	5.2
லங்கா சுபர் டீசல்	142.00	145.00	35.70	33.6	3.00	2.1
லங்கா கைத்தொழில் மண்ணெண்ணெய்	111.00	115.00	35.00	46.1	4.00	3.6

(ஆ) முக்கியமான கணக்கீட்டு விகிதங்கள்

கிடைக்கக்கூடியதாகவிருந்த தகவல்களின் படி மீளாய்வாண்டு மற்றும் முன்னைய ஆண்டிற்கான கூட்டுத்தாபனத்தின் சில முக்கியமான கணக்கீட்டு விகிதங்கள் கீழே தரப்பட்டுள்ளன.

விகிதங்கள்	2013	2012
இலாபத்தன்மை விகிதங்கள்		
மொத்த இலாப விகிதம் (ஜிபீ) (%)	4.64	(11.85)
செயற்பாட்டு இலாப விகிதம் (%)	1.54	(15.39)
தேறிய இலாப விகிதம் (என்பீ) (%)	(1.63)	(18.97)
திரவத்தன்மை விகிதங்கள்		
நடைமுறைச் சொத்து விகிதம் (துடவைகளின் எண்ணிக்கை)	0.32:1	0.41:1
விரைவுச் சொத்து விகிதம் (துடவைகளின் எண்ணிக்கை)	0.16:1	0.26:1
தொழிற்படு மூலதனம் (ரூபா மில்லியன்)	(287,661)	(256,768)
முதலீட்டு விகிதங்கள்		
சொத்துக்கள் மீதான திரும்பல் (ஆர்ஓஏ) (%)	(4.27)	(47.18)
ஈடுபடுத்திய மூலதனத்தின் மீதான திரும்பல் (ஆர்ஓஈ) (%)	(3.38)	(42.58)

இது தொடர்பில் பின்வரும் அவதானிப்புகள் மேற்கொள்ளப்படுகின்றன.

- மீளாய்வாண்டிற்கான மொத்த இலாப விகிதமும் தேறிய இலாப விகிதமும் முன்னைய ஆண்டுடன் ஒப்பிடுகையில் முறையே 139 சதவீதத்தினாலும் 91 சதவீதத்தினாலும் முன்னேற்றமடைந்திருந்தன. மேலே குறிப்பிட்டவாறு 2013 இல் பெற்றோலிய உற்பத்திப் பொருட்களின் விற்பனை விலைகளில் ஏற்பட்ட அதிகரிப்பு மற்றும் சர்வதேச விலை போக்குகளுடன் இணைந்ததாக மசகு எண்ணெயின் இறக்குமதிக் கிரயத்தில் ஏற்பட்ட குறைவு என்பன இதற்கு பிரதானமாக தாக்கமளித்திருந்தன.

- (ii) விரைவுச் சொத்து விகிதத்தைப் போன்றே நடைமுறைச் சொத்து விகிதமும் முன்னைய ஆண்டுடன் ஒப்பிடுகையில் குறைவடைந்திருந்தன. அதன்படி, 2013 இல் கூட்டுத்தாபனத்தின் தொழிற்படு மூலதன நிலைமை முன்னைய ஆண்டுடன் ஒப்பிடுகையில் தேய்வடைந்திருந்தது. காசினதும் காசுக்கு சமமான விடயங்களினதும் குறைவும் வட்டியுடன் கூடிய கடன்கள் மற்றும் பெறுவனவுகளின் அதிகரிப்பும் இதற்கு பிரதான காரணிகளாக காணப்பட்டன.

4. செயற்பாட்டு மீளாய்வு

4.1 செயலாற்றல்

2013 ஆம் ஆண்டிற்கான இலங்கை மத்திய வங்கியின் ஆண்டறிக்கையின் படி, 2013 ஆம் ஆண்டிற்கான பெற்றோலிய உற்பத்திப் பொருட்களின் (மசகு எண்ணை மற்றும் சுத்திகரிக்கப்பட்ட உற்பத்திப்பொருட்கள்) மொத்த இறக்குமதிக் கிரயம் ரூபா 535 பில்லியனாக காணப்பட்டதுடன் 2013 ஆம் ஆண்டில் நடப்புச் சந்தை விலைகளில் பெறுமதியிடப்பட்ட ரூபா 8,674 பில்லியன் மொத்த உள்நாட்டு உற்பத்தியில் (ஜிடிபீ) ஏறத்தாழ 6.2 சதவீதத்தை பிரதிநிதித்துவம் செய்திருந்தது. மேலும், 2013 இன் ரூபா 2,323 மொத்த இறக்குமதிகளில் ஏறத்தாழ 23 சதவீதத்தை பிரதிநிதித்துவம் செய்திருந்தது. கணக்காய்விற்கு கிடைக்கக்கூடியதாகவிருந்த தகவல்களின் படி மேற்படி இறக்குமதிகளுக்காக கூட்டுத்தாபனம் மேற்கொண்டிருந்த மொத்த பங்களிப்பு ரூபா 460 பில்லியனாகும்.

இறக்குமதிசெய்யப்பட்ட மசகு எண்ணையின் சராசரி விலை குறைவடைந்து பெற்றோலிய உற்பத்திப் பொருட்களின் உள்நாட்டு சில்லறை விலைகள் அதிகரித்திருந்த போதிலும், பின்வரும் பெற்றோலிய உற்பத்திப் பொருட்களிலிருந்து கூட்டுத்தாபனம் தொடர்ச்சியாக நட்டத்தை அனுபவித்திருந்தது. இது தொடர்பான விபரங்கள் கீழே தரப்பட்டுள்ளன.

துறை -----	திசெம்பர் 31 இல் முடிவடைந்த ஆண்டிற்கான மொத்த இலாபங்கள் / (நட்டங்கள்)		
	2013 ரூபா மில்.	2012 ரூபா மில்.	2011 ரூபா மில்.
போக்குவரத்து			
லங்கா ஓடோ டீசல்	(6,235)	(29,654)	(62,045)
மின்வலு உற்பத்தி			
நப்தா	(1,081)	(1,048)	(798)
எரிபொருள் எண்ணெய் - 3500	(1,184)	(8,718)	(9,206)
எரிபொருள் எண்ணெய் - 1500	(1,231)	(23,223)	(18,313)
எரிபொருள் எண்ணெய் - 1500 (எல்/எஸ்)	(9)	(11,733)	(5,764)
விமானச்சேவை			
“எவ்சுவர்” சர்வதேசம்	(1,251)	122	114
கைத்தொழில்			
எரிபொருள் எண்ணெய் - 1500	(350)	(2,003)	(4,248)
எரிபொருள் எண்ணெய் - 800	(333)	(904)	(1,790)
கைத்தொழில் மண்ணெண்ணெய்	(126)	(364)	(832)
உராய்வு நீக்கிகள் மற்றும் கிரீஸ்	(271)	46	217
உள்நாடு			
எல்பீ எரிவாயு (கே.ஜீ)	(436)	(377)	(224)

மண்ணெண்ணெய்	(2,449)	(3,525)	(6,886)
விவசாயிகள்			
விவசாய இராசயனங்கள்	(70)	(2)	(5)
ஏற்றுமதி			
நப்தா ஏற்றுமதி	(976)	(43)	(675)
பர்னஸ் 1500 ஏற்றுமதி	(2,690)	(70)	(329)
நிலக்கீழ்			
டீசல்	(67)	-	-
எரிபொருள் எண்ணெய் - 1500	(729)	-	-

முன்னைய இரண்டு ஆண்டுகளுடன் ஒப்பிட்டு 2013 ஆம் ஆண்டில் கூட்டுத்தாபனத்தின் நட்டமீட்டியிருந்த உற்பத்திப்பொருட்கள் மேற்படி அட்டவணையில் தரப்பட்டுள்ளன. அதன்படி, விமானச்சேவை துறையிலுள்ள “எவ்சவர்” சர்வதேசம், கைத்தொழில் துறையிலுள்ள உராய்வு நீக்கி எண்ணெயும் மற்றும் கிரீஸ் அத்துடன் நிலக்கீழ் துறையிலுள்ள டீசல் மற்றும் எரிபொருள் எண்ணெய் 1500 இனைத் தவிர்ந்து, ஏனைய சகல உற்பத்திப் பொருட்களும் தொடர்ச்சியாக நட்டத்தினை ஏற்படுத்தியிருந்த அதேவேளை ஏற்றுமதித்துறையிலுள்ள நட்டங்கள் முன்னைய ஆண்டுடன் ஒப்பிடுகையில் 2013 ஆம் ஆண்டில் குறிப்பிடத்தக்களவு அதிகரித்திருந்தது.

4.2 முகாமைத்துவ திறமையின்மை

பின்வரும் அவதானிப்புகள் மேற்கொள்ளப்படுகின்றன.

(அ) தொழில் முயற்சி வளத்திட்டமிடல் (ஈஆர்பீ) முறைமை

கூட்டுத்தாபனத்தின் பாரிய தொழிற்சாலைப் போட்டியாளரான இந்தியன் எண்ணெய்க் கம்பனியின் (தாய்க் கம்பனி) உதவியுடனான இலங்கை பெற்றோலியக் குத இறங்குதுறை மூலம் அபிவிருத்தி செய்யப்பட்ட தொழில் முயற்சி வளத்திட்டமிடல் (ஈஆர்பீ) முறைமைக்கு கூட்டுத்தாபன தரவு அடிப்படையை ஈடுபடுத்துவதிலான ஆபத்து பற்றி முறையான மதிப்பாய்வு எதுவும் கூட்டுத்தாபனத்தால் மேற்கொள்ளப்பட்டிருக்கவில்லை. இந்த நோக்கத்திற்காக தனது வளங்களின் (மூலதனம் மற்றும் மனித இரண்டும்) குறிப்பிடத்தக்க அளவை ஈடுபடுத்தும் கடப்பாட்டை கூட்டுத்தாபனம் கொண்டிருந்தமையால், இந்த முறைமை ஒருங்கிணைப்பினூடாக எழக்கூடிய பயனுறு விளைவு பற்றி முறையான மற்றும் ஆழமான பகுப்பாய்வுகள் தொழில்முயற்சி வளத் திட்டமிடல் முறைமைகளின் துறையிலான நிபுணர்களின் உதவியுடன் மேற்கொண்டிருத்தல் வேண்டும். மேலும் இந்தச் செயற்திட்டத்தின் கீழ் அதன் அமுலாக்கலின் முன்னர் அவரவர்களுக்கு உரிய பொறுப்புகள் தொடர்பாக கூட்டுத்தாபனம் இலங்கை பெற்றோலிய குத இறங்குதுறை மற்றும் இலங்கை இந்திய எண்ணெய்க் கம்பனி என்பவற்றுக்கிடையில் உடன்படிக்கையோ அல்லது புரிந்துணர்வு விஞ்ஞாபனமோ இருக்கவில்லை என்பது அவதானிக்கப்பட்டது. அத்துடன் இலங்கை பெற்றோலிய குத இறங்குதுறையால் அறிமுகப்படுத்தப்பட்ட தொழில்முயற்சி வளத்திட்டமிடல் முறையையுடன் ஒத்திருக்க வேண்டிய கூட்டுத்தாபனத்தால் அதன் உபகரணங்கள் முதலியவற்றை மேம்படுத்துவதற்காக செய்யப்பட்ட மூலதன மற்றும் மனிதவளங்களிற்கு அப்பால் குறிப்பிடத்தக்களவான செலவைக் கவனத்தில் கொண்டு முற்பாதுகாப்பு நடவடிக்கையாக உடன்படிக்கை/புரிந்துணர்வு விஞ்ஞாபனத்தை வைத்திருப்பது மிக முக்கியமானதாகும்.

(ஆ) ஸ்ரீ லங்கன் எயர்லைன்ஸ் லிமிடட் மற்றும் மிஹின் லங்கா (தனியார்) லிமிடட் ஆகியவற்றிற்கு சகாய விலையில் எரிபொருளை வழங்குதல்

ஸ்ரீ லங்கன் எயர்லைன்ஸ் லிமிடட் மற்றும் மிஹின் லங்கா (தனியார்) லிமிடட் ஆகியவை ஒப்பந்த வழங்குனர்களாக காணப்பட்ட போதிலும் மேற்படி கம்பனிகளுக்கு அசாதாரண சகாய விலையில் விமாணச் சேவை எரிபொருள் வழங்கப்பட்டமையால் 2011, 2012 மற்றும் 2013 ஆம் ஆண்டுகளில் முறையே ரூபா 669.77 மில்லியன், ரூபா 456.6 மில்லியன் மற்றும் ரூபா 2,009.68 நட்டம் கூட்டுத்தாபனத்திற்கு ஏற்பட்டிருந்தது. விபரங்கள் வருமாறு.

கம்பனியின் பெயர்	ஆண்டின் போது ஏற்பட்ட நட்டத் தொகைகள்					
	2013		2012		2011	
	யூஎஸ்டொ. மில்.	ரூபா மில்.	யூஎஸ்டொ. மில்.	ரூபா மில்.	யூஎஸ்டொ. மில்.	ரூபா மில்.
ஸ்ரீ லங்கன் எயர்லைன்ஸ் லிமிடட்	14.10	1,866.39	3.29	423.97	5.47	627.16
மிஹின் லங்கா (தனியார்) லிமிடட்	1.08	143.29	0.25	32.58	0.38	42.61
மொத்தம்	15.18	2,009.68	3.54	456.55	5.85	669.77

சகாய விலையில் இந்த இரண்டு கம்பனிகளுக்கும் எரிபொருள் வழங்கப்படுவதனை தவிர்த்து, அவற்றினது நலிவான நிதிச்செயலாற்றல்கள் காரணமாக நிலுவையான எரிபொருள் சீட்டைகளைத் தீர்த்தல் மிகவும் பலவீனமானதாக காணப்பட்டது. உதாரணமாக: 2013 ஆம் ஆண்டிற்கான மத்திய வங்கியின் ஆண்டறிக்கையின் படி, 2013 இல் ஸ்ரீ லங்கன் எயர்லைன்ஸ் லிமிடட் ரூபா 28.6 பில்லியன் செயற்பாட்டு நட்டத்தை பதிவுசெய்திருந்ததுடன் மிஹின் லங்கா (தனியார்) லிமிடட் ரூபா 1.5 பில்லியன் செயற்பாட்டு நட்டத்தை பதிவுசெய்திருந்தது. 2010 ஆம் ஆண்டு முதல் நிலுவையாகவுள்ள மீதிகளின் அதிகரித்துச் செல்லும் போக்கு கீழே தரப்பட்டுள்ளது.

கம்பனியின் பெயர்	திசெம்பர் 31 இல் உள்ளவாறான நிலுவை மீதி			
	2013	2012	2011	2010
	ரூபா மில்லியன்	ரூபா மில்லியன்	ரூபா மில்லியன்	ரூபா மில்லியன்
ஸ்ரீ லங்கன் எயர்லைன்ஸ் லிமிடட்	29,519.68	25,890.12	12,351.43	541.54
மிஹின் லங்கா (தனியார்) லிமிடட்	4,313.68	3,416.10	1,227.02	361.24

2013 திசெம்பர் 31 இல் உள்ளவாறான ரூபா 53,190 மில்லியன் மொத்த வியாபார பெறவேண்டியவற்றில் 64 சதவீதத்திற்கும் அதிகமானவற்றை மேற்படி இரண்டு கம்பனிகளிடமிருந்தான வியாபார பெறவேண்டியவை பிரதிநிதித்துவம் செய்திருந்தது. இருப்பினும், இக் கம்பனிகளின் நலிவான நிதிச்செயலாற்றலைக் கருத்திற்கொள்ளாது 2013 திசெம்பர் 31 இல் உள்ளவாறான ஸ்ரீ லங்கன் எயர்லைன்ஸ் லிமிடட் இன் கடன் எல்லைகளை ரூபா 28 பில்லியனிலிருந்து ரூபா 35 பில்லியன் வரைக்கும் மிஹின் லங்கா

(தனியார்) லிமிடட் இன் கடன் எல்லைகளை ரூபா 3.6 பில்லியனிலிருந்து ரூபா 5 பில்லியன் வரைக்கும் கூட்டுத்தாபனம் அதிகரித்திருந்தது.

(இ) வங்கித் துறையிலிருந்து பெறும் கடன்களின் அதிகரிப்பு

தனது எண்ணெய் சிட்டைகளுக்கு நிதியளிப்பதற்காக வங்கித் துறையிலிருந்து பெறும் கடன்களை கூட்டுத்தாபனம் அதிகரித்திருந்ததுடன் அதன் விளைவாக கூட்டுத்தாபனத்தின் நட்டமீட்டல் அதிகரித்து கூட்டுத்தாபனத்தின் தேறிய சொத்துக்களின் நிலைமையினை மேலும் தேய்வுக்குட்படுத்தியிருந்தது. மேலும் கீழே காட்டப்பட்டவாறு அதிகரித்துச் செல்லும் போக்கினைக் காண்பித்து முன்னைய நான்கு ஆண்டுகளில் பாரிய நிதிக் கிரயம் கூட்டுத்தாபனத்திற்கு ஏற்பட்டிருந்தமை அவதானிக்கப்பட்டது.

ஆண்டு	திசெம்பர் 31 இல் உள்ளவாறு வங்கிக் கடன்கள்	சாதாரண நடவடிக்கைகள் மீதான வருடாந்த நட்டம்	நிதிக் கிரயம்	சாதாரண நடவடிக்கையிருந்தான நட்டத்தின் சதவீதமாக நிதிக் கிரயம்
		ரூபா மில்.	ரூபா மில்.	%
2010	168,020	26,923	6,859	26
2011	310,060	94,503	9,001	10
2012	399,520	89,569	18,360	21
2013	406,850	7,733	18,540	240

கீழே காட்டப்பட்டவாறு அண்ணியச் செலாவணிக் கடன்களுக்குப் பிணையாக மீளாய்வாண்டின் இறுதியில் உள்ளவாறு கூட்டுத்தாபனத்தின் சார்பில் திறைசேரி வழங்கியிருந்த உத்தரவாத எல்லையினை கூட்டுத்தாபனம் விஞ்சியிருந்தது.

வங்கியின் பெயர்	2013 திசெம்பர் 31 இல் உள்ளவாறு நிலுவை மீதி		பிணை - பொதுத் திறைசேயின் உத்தரவாதம்		பிணையினை விஞ்சிய தொகை	
	யூஎஸ்டொ. மில்.	ரூபா மில்.	யூஎஸ்டொ. மில்.	ரூபா மில்.	யூஎஸ்டொ. மில்.	ரூபா மில்.
இலங்கை வங்கி	1,811	239,617	900	119,106	911	120,511
மக்கள் வங்கி	1,318	174,415	650	86,021	668	88,394

கூட்டுத்தாபனத்தின் தலைவர் இது குறித்து பின்வருமாறு கருத்துத் தெரிவித்திருந்தார்.

“1971 இன் 38 ஆம் இலக்க நிதி அதிகாரச்சட்டத்தின் படி நிதிசார் நட்டங்களை சமாளிப்பதற்காக மானியம் கிடைக்காமையே உரிமை மூலதனத்தின் தேய்விற்கும் எதிர்மறையான தேறிய சொத்துக்களின் நிலைமைக்கும் பிரதான காரணமாக காணப்பட்டது. இந் நிலைமை நிதி திட்டமிடல் அமைச்சின் செயலாளருக்கு அறிவிக்கப்பட்டது. இருப்பினும், 2013 இல் பொதுத் திறைசேரியின் வேண்டுகலின் காரணமாக சீபீசீ இற்கு வட்டி வீத குறைப்பு வழங்கப்பட்டிருந்தது. மேலும், 2015 ஆம் ஆண்டின் பாதீட்டில் ரூபா 100 பில்லியன் உரிமை நிதியாக வழங்குவதற்கு அரசாங்கம் இணங்கியுள்ளது.”

(ஈ) எண்ணையினை எடுத்துச்செல்வதற்காக குழாய்வழி வலையமைப்பு

பெற்றோல், டீசல், மண்ணெண்ணெய், மற்றும் பர்னஸ் எண்ணெய் போன்ற முடிவடைந்த பெற்றோலியப் பொருட்களை கொழும்பு துறைமுகத்திலிருந்து கொலன்னாவைக்கு போக்குவரத்துச் செய்வதற்காக பல தசாப்தங்களுக்கு முன்னர் பொருத்தப்பட்ட பெற்றோலியக் குழாய்வழிகள் மோசமாக சேதமடைந்துள்ளதுடன் அவற்றில் சில குழாய் வழிகள் சேதமடைந்து திருத்த முடியாத அளவில் காணப்பட்டன. நாட்டின் மொத்தக் கேள்வியில் அதிகளவிலான பெற்றோலிய உற்பத்திப் பொருட்கள் கொலன்னாவை எண்ணெய் குதத்திற்கு இச்சேதமடைந்த குழாய்வழிகளுடாக போக்குவரத்துச் செய்யப்படுவதனால் இக் குழாய் வழிகளை நவீனமயப்படுத்தி புதுப்பித்தல் மிக அவசர தேவையாக உள்ளது. இறக்குமதி செய்யப்படுகின்ற பெற்றோலிய உற்பத்திப் பொருட்கள் இச்சேதமடைந்த குழாய்வழிகளுடாகவே இறக்குமதி செய்யப்படுவதனால் தடங்கல்களுக்கான ஆபத்து காரணமாக நாடு முழுவதிலும் பாரிய எரிபொருள் பிரச்சினை ஏற்படுவதற்குள்ள வாய்ப்பினை கணக்காய்வில் புறக்கணிக்க முடியாதுள்ளது.

முத்துராஜுவெல இலிருந்து அண்ணளவாக 7.2 கிலோ மீற்றருக்கு அப்பாலும் கடற்கரையிலிருந்து 6 கிலோ மீற்றருக்கு அப்பாலும் நடுக்கடலில் அமைந்துள்ள “சிங்ல் பொயின்ட் போய் “மூரிங்” (SPBM) ஊடாக முத்துராஜுவெல தாங்கிக்கு எரிபொருள் பாய்ச்சப்படுகின்றது. கடல் கொந்தளிப்பாக இருக்கும் சந்தர்ப்பத்தல் அல்லது எல்பீபிஎம் பராமரிப்பிற்கு உட்பட்டிருக்கும் வேலையில் மாற்று விநியோக மூலங்கள் காணப்படவில்லை. அதேவேளை பெற்றோலிய உற்பத்திப் பொருட்களை குதங்களுக்கிடையே மாற்றுவதற்காக முத்துராஜுவெல குதத்திற்கும் கொலன்னாவ தாங்கிக்குமிடையே இணைப்புக்கள் காணப்படவில்லை. அவற்றிலுள்ள இவ்வாறான சிக்கலான தன்மைகள் காரணமாக அந்தக் குதங்களை உச்ச அளவில் பயன்படுத்திக் கொள்வதற்கு முடியாதிருந்ததது.


நாட்டிற்கு குறுக்கான குழாய் வழிச் செயற்திட்டம்” இற்காக 2012 செப்தெம்பர் 13 ஆந் திகதி அமைச்சரவையின் அங்கீகாரம் வழங்கப்பட்டிருந்த போதிலும் அவ்வாறான செயற்திட்டம் இதுவரை அமுல்படுத்தப்பட்டிருக்கவில்லை.

4.3 சுத்திகரிப்புச் செயற்பாட்டின் வினைத்திறனின்மை

நாட்டின் தற்போதைய பெற்றோலியப் பொருட்களின் கேள்வியில் ஏறத்தாழ மூன்றில் ஒரு பங்கு சபுகஸ்கந்தையில் அமைந்துள்ள சீபீசீ இற்குச் சொந்தமான சுத்திகரிப்பு நிலையித்தினால் நிறைவேற்றப்படுகின்றது. நவீனமயப்படுத்தலின் தாமதம் காரணமாக ஏற்பட்ட செயற்பாட்டுக் கோளாறுகள் மற்றும் சுத்திகரிப்பு விரிவுபடுத்தலின்மை என்பன கூட்டுத்தாபனத்தின் நிதிச் செயலாற்றலில் எதிர்மறையான தாக்கத்தை ஏற்படுத்தியிருந்தன.

2012 ஆம் ஆண்டின் 1,596,058 மெற்றிக் தொன்களுடன் ஒப்பிடுகையில் கூட்டுத்தாபனத்தினால் (கையாளப்பட்ட) சுத்திகரிக்கப்பட்ட மசகு எண்ணையின் அளவு 2013 இல் 1,643,218 மெற்றிக் தொன்களாக அதிகரித்திருந்த போதிலும், நாளொன்றிற்கான 6,900 தொன்கள் அல்லது 2013 ஆம் ஆண்டிற்கான 2,415,000 மெற்றிக் தொன்கள் உற்பத்தி இயலாவினை செயன்முறை மட்டங்கள் அடைந்திருக்கவில்லை. 2013 ஆம் ஆண்டிலும் அதற்கு முந்திய பத்து ஆண்டுகளிலும் ஆண்டொன்றிற்கு கையாளப்பட்ட மசகு எண்ணை அந்தந்த ஆண்டுகளின் உற்பத்தி இயலாவுடன் ஒப்பிடப்பட்டு கீழே தரப்பட்டுள்ளது.

ஆண்டு	உற்பத்திக்காக எடுக்கப்பட்ட (செயன்முறைப்படுத்தப்பட்ட) மசகு எண்ணையின் அளவு		வேறுபாடு	
	கிடைக்கக்கூடிய அளவு (மெற்றிக் தொன்)	உள்ளபடியான பயன்பாடு (மெற்றிக் தொன்)	அளவு (மெற்றிக் தொன்)	சதவீதம்
2013	2,415,000	1,643,218	771,782	31.96
2012	2,242,500	1,596,058	646,442	28.83
2011	2,415,000	2,003,607	411,393	17.03
2010	2,242,500	1,752,716	489,784	21.84
2009	2,415,000	2,005,915	409,085	16.94
2008	2,242,500	1,870,237	372,263	16.60
2007	2,415,000	1,899,079	515,921	21.36
2006	2,415,000	2,140,132	274,868	11.38
2005	2,277,000	1,977,751	299,249	13.14
2004	2,415,000	2,216,646	198,354	08.21
2003	2,242,500	2,023,605	218,895	09.76



1969 இல் நிறுவப்பட்ட தற்போதுள்ள 45 வருடங்கள் பழமைவாய்ந்த சுத்திகரிப்பு ஆலையினால் நாட்டின் அதிகரித்துச் செல்லும் பெற்றோலியப் பொருட்களிற்கான தேவையை நிறைவேற்ற முடியாதுள்ளதுடன் உலகிலுள்ள ஏனைய நவீன தொழில்நுட்பம் மற்றும் வசதிகளுடன் உயர் வினைத்திறனுடனும் செயற்பட்டு குறைந்த கிரயத்தில் உற்பத்தியை மேற்கொள்ளக்கூடிய சுத்திகரிப்பு ஆலைகளுடன் ஒப்பிடுகையில் மிகக் குறைந்த எல்லையில் காணப்படுகின்றது. இருப்பினும், குறைந்த கிரயத்தில் சந்தைக்கு எரிபொருள் வழங்கப்படுவதனை உறுதிப்படுத்துவதற்காக தீர்மானமாகியுள்ள சபுகஸ்கந்த எண்ணைச் சுத்திகரிப்பு விரிவாக்கல் மற்றும் நவீனமயப்படுத்தல் செயற்திட்டம் (எஸ்ஓஆர்எம்) இதுவரை கூட்டுத்தாபனத்தினால் அமுல்படுத்தப்படவில்லை.

4.4 சர்ச்சைக்குரிய விடயங்கள்

கம்பனியின் நிதிக்கூற்றுக்களில் காண்பிக்கப்பட்டிருந்த வ/ப இலங்கை பெற்றோலிய குத இறங்குதுறை கம்பனிக்கு 2009 முதல் 2013 வரையான ஆண்டில் செலுத்தப்பட்ட மிகை இறங்குதுறை கட்டணங்களை கூட்டுத்தாபனத்திற்கு மீளளிப்பதற்கு கம்பனி தீர்மானமொன்றை எடுத்திருக்காமையால் கூட்டுத்தாபனத்தின் கணக்குகளிற்கு எடுத்துவரப்பட்டிருக்கவில்லை.

4.5 சொத்துக்கள் முகாமைத்துவம்

பின்வரும் சொத்துக்கள், அந்தச் சொத்துக்கள் சுவீகரிக்கப்பட்டதிலிருந்து பயன்படுத்தாது வைத்திருக்கப்பட்டிருந்தன.

(அ) வனாத்தமுல்லையிலுள்ள கலகஹ கும்புற காணி

எல்பீ எரிவாயு செயற்திட்டம் மற்றும் விளையாட்டு மைதானம் ஆகிய நோக்கங்களிற்காக இந்தக் காணி ரூபா 10.6 மில்லியனிற்கு சுவீகரிக்கப்பட்டிருந்தது.

(ஆ) மகென காணி

தரப்பட்ட தொடர்புகளின்படி, இந்தக் காணியின் சுவீகரிப்பிற்காகச் ரூபா 0.625 மில்லியன் தொகையை கூட்டுத்தாபனம் செலுத்தியிருந்தது. எனினும் இந்தக் காணி கூட்டுத்தாபனத்தின் பதிவேடுகளில் கணக்கிடப்பட்டிருக்காததுடன் அது 1986 இலிருந்து முன்னைய சொந்தக்காரால் பயன்படுத்தப்படுகிறது.

(இ) முதலீடுகள்

2013 திசம்பர் 31 இல் உள்ளவாறு நான்கு கம்பனிகளின் விலைகூறப்பட்ட மற்றும் விலை கூறப்படாத பங்குகளில் மேற்கொள்ளப்பட்டிருந்த முதலீடுகளின் முன்கொண்டுசென்ற பெறுமதி ரூபா 38.636 மில்லியனாகும். எவ்வாறாயினும், நீண்ட காலமாக அதிலிருந்து எவ்வித பங்கிலாபமும் கூட்டுத்தாபனத்திற்குக் கிடைத்திருக்கவில்லை. மேலும், ரூபா 5 மில்லியன் முதலீட்டை வைத்துள்ள சர்வதேச ஒத்துழைப்பு பெற்றோலிய சங்கத்தின் உள்ளதன்மை குறித்து கூட்டுத்தாபனம் கவனம் செலுத்தியிருக்கவில்லை.

4.6 ஏனைய நிறுவனங்களிற்கு விடுவிக்கப்பட்டிருந்த வளங்கள்

நல்லாளுகைக்கான பொது முயற்சிகள் வழிகாட்டல்கள் மீதான 2003 யூன் 02 ஆந் திகதிய பீஈ/12 ஆம் இலக்க பொது முயற்சிகள் சுற்றறிக்கையின் 8.3.9 ஆம் பிரிவு, எந்தவொரு நிலைமையிலும் வரிசை அமைச்சு அல்லது ஏனைய எந்தவொரு அரசாங்க நிறுவனத்தினதும் சார்பாக செலவீனமொன்றை செய்வதற்கோ அல்லது வளங்களை ஈடுபடுத்துவதற்கோ இடமளிப்பதில்லை. இருப்பினும், கூட்டுத்தாபனம் பின்வரும் வளங்களை ஏனைய நிறுவனங்களிற்கு விடுவித்திருந்ததுடன் 2013 ஆம் ஆண்டில் சம்பளம் மற்றும் பராமரித்தல் செலவுகளுக்காக ரூபா 46 மில்லியனுக்கும் அதிகமான தொகையை செலவிட்டிருந்தது. விபரங்கள் கீழே தரப்பட்டுள்ளன.

வளங்களின் வகை	எண்ணிக்கை	ஏற்பட்ட செலவினம்
		ரூபா
மனித வளங்கள்	44	41,980,142
வாகனங்கள்	07	4,461,920
மொத்தம்		46,442,062

4.7 மனித வளங்கள் முகாமைத்துவம்

2013 திசெம்பர் 31 இல் உள்ளவாறு கூட்டுத்தாபனத்தின் அங்கீகரிக்கப்பட்ட மற்றும் உள்ளபடியான பதவியணியினர் எண்ணிக்கை முறையே 3,284 மற்றும் 2,581 ஆகும். விபரங்கள் கீழே தரப்பட்டுள்ளன.

பதவியணி வகை	ஆங்கீகரிக்கப்பட்ட பதவியணி		உள்ளபடியான பதவியணி			வெற்றிடங்களின் எண்ணிக்கை				
	2013	2012	2013			2012				
			நிரந்தர	ஒப்பந்த அடிப்படையில்	மொத்தம்	நிரந்தர	ஒப்பந்த அடிப்படையில்	மொத்தம்	2013	2012
சிரேஷ்ட	446	372	293	03	296	300	01	301	153	72
இரண்டாந்தர	1,478	1,286	1,245	01	1,246	1,277	11	1,288	233	09
ஆரம்ப	1,360	1,347	1,033	06	1,039	1,060	10	1,070	327	287
மொத்தம்	3,284	3,005	2,571	10	2,581	2,637	22	2,659	713	368

இது தொடர்பில் பின்வரும் அவதானிப்புகள் மேற்கொள்ளப்படுகின்றன.

- (அ) நிலவுகின்ற 713 வெற்றிடங்களில் 34 சதவீதமானவை சிரேஷ்ட பதவியணியிலுள்ள (வர்த்தக முகாமையாளர் மற்றும் பிரதி பொது முகாமையாளர் . சந்தைப்படுத்தல் உள்ளிட்ட) வெற்றிடங்களை பிரதிநிதித்துவம் செய்திருந்ததுடன் பிரதான செயற்பாடுகளிற்கு எவ்வித தாக்கமுமின்றி அவ்வாறானதோர் பாரிய வெற்றிடத்துடன் இயங்குதல் கணக்காய்வில் கேள்விக்குரியாக உள்ளது.
- (ஆ) சகல மட்டங்களிலுமுள்ள 10 வெற்றிடங்கள் ஒப்பந்த அடிப்படையில் நிரப்பப்பட்டிருந்ததுடன் உள்ளகக் கணக்காய்வாளர் 2011 ஆம் ஆண்டின் நடுப்பகுதியிலிருந்து பிரதிப் பொது முகாமையாளர் (நிதி) ஆக பதிற்கடமை அடிப்படையில் பணியாற்றி வருகின்றார்.
- (இ) 2013 திசெம்பர் 31 அளவில் காணப்பட்ட வெற்றிடங்களை நிரப்புவதற்காக போதியளவு நடவடிக்கைகள் எடுக்கப்பட்டிருக்கவில்லை.

5. **பாதீட்டுக் கட்டுப்பாடு**

மீளாய்வாண்டிற்காக பாதிடப்பட்ட மற்றும் உண்மையான வருமானங்கள் செலவினங்களிற்கிடையில் குறிப்பிடத்தக்க முரண்கள் அவதானிக்கப்பட்டமையால் பாதீடானது முகாமைத்துவக் கட்டுப்பாட்டின் ஒரு தாக்கமான கருவியாகப் பயன்படுத்தப்பட்டிருக்கவில்லை என்பதைக் காட்டுகின்றது.

6. **முறைமைகள் மற்றும் கட்டுப்பாடுகள்**

கணக்காய்வின்போது முறைமைகள் மற்றும் கட்டுப்பாடுகளில் மேற்கொள்ளப்பட்ட குறிப்பிடத்தக்க அவதானிப்புகள் காலத்திற்குக் காலம் கூட்டுத்தாபன தலைவரின் கவனத்திற்குக் கொண்டு வரப்பட்டன. பின்வரும் கட்டுப்பாட்டுப் பரப்புக்கள் தொடர்பாக விசேட கவனம் கோரப்படுகின்றது.

- (அ) வியாபார மற்றும் ஏனைய பெறவேண்டியவை
- (ஆ) வியாபார மற்றும் ஏனைய செலுத்தவேண்டியவை
- (இ) கணக்கீடும் நிதி முகாமைத்துவமும்
- (ஈ) கொள்வனவுகள்
- (உ) வளங்களின் பயன்படுத்தல்
- (ஊ) மனிதவளங்கள் முகாமைத்துவம்
- (எ) சொத்துக்கள் முகாமைத்துவம்